

இனிமையான குழந்தைகளே! நீங்கள் இறுதிவரை இந்த இனிமையான ஞானத்தினை கேட்டுக் கொண்டே இருக்க வேண்டும். எது வரை உயிர் வாழ்கின்றீர்களோ அதுவரை படிக்க வேண்டும். யோகம் கற்றுக் கொள்ள வேண்டும்.

கேள்வி:

குழந்தைகளாகிய நீங்கள் பாபாவுடன் சேர்ந்து எந்த சேவைக்கு நிமித்தமாக ஆகியுள்ளீர்கள்?

பதில்:-

எவ்வாறு பாபா முழு உலகத்தையும் விடுதலை செய்கின்றார், அனைவர் மீதும் கருணை காட்டுகின்றார், அமைதி தூதுவராகி அமைதியை ஸ்தாபனை செய்கின்றார். அதே போல் குழந்தைகளாகிய நீங்கள் பாபாவுடன் இந்த சேவைக்கு நிமித்தமாக உள்ளீர்கள். நீங்கள் தான் மீட்பு படையினர். நீங்கள் பாரதம் என்ற படகு மூழ்கு வதை மீட்டெடுக்க வேண்டும். 21 ஜென்மத்திற்கு அனைவரையும் செல்வந்தராக ஆக்க வேண்டும். இப்படிப்பட்ட சேவையை குழந்தைகளாகிய உங்களைத் தவிர வேறு யாரும் செய்ய முடியாது.

ஓம் சாந்தி!

குழந்தைகளுக்குத் தெரியும் மற்றும் மகிமை செய்யப்பட்டு உள்ளது, குழந்தைகள் தான் தாய், தந்தையை வெளிப்படுத்த வேண்டும். பாபா குழந்தைகளைப் படைக்கின்றார், எதுவரை படைக்க வில்லையோ, இவர்கள் தான் தாய், தந்தை என்று எவ்வாறு கற்றுத்தர முடியும். குழந்தைகள் கற்றுக் கொண்டு, அப்பாவை வெளிப்படுத்துவார்கள், இவ்வாறு எங்கள் தந்தை உள்ளார். மாணவர்கள் தான் ஆசிரியரை வெளிப்படுத்துவார்கள் என்று மகிமை செய்யப்பட்டு உள்ளது. எப்போது ஆசிரியர் மாணவருக்கு படிப்பு சொல்லித் தருகின்றாரோ, அப்போது அவரை வெளிப்படுத்துகின்றார்கள். இன்னார் எங்களை வக்கீலாக ஆக்கினார். எது வரை வக்கீல் படிப்பு கற்று தரும் ஆசிரியர் இல்லையோ எப்படி வெளிப்படுத்த முடியும். குருமார்களுக்கும், சிஷ்யர்கள் உண்டாகின்றார்கள், இதுவெல்லாம் குருவிடமிருந்து கிடைத்தது என்று கூறுகின்றார்கள். அங்கு அப்பா, டீச்சர் குரு தனித்தனியாக இருக்கின்றார்கள். சில தந்தை குழந்தை களுக்கு பாடம் கற்றுத் தருகின்றார்கள். அவற்றிலும் அநேக பாடங்கள் உள்ளன. ஒரே ஆசிரியர் அனைத்து பாடங்களும் கற்றுத்தருகின்றார் என்று கூற முடியாது. ஒவ்வொரு பாடத்திற்கும் தனித்தனியான ஆசிரியர் உள்ளார்கள். இவர் ஒருவரே பாபா, ஆசிரியர், சத்குருவாக இருக்கின்றார். எதுவரை குழந்தைகளை தன்னுடையவராக ஆக்கவில்லையோ, அதுவரை வெளிப்படுத்த முடியாது. நாங்கள் இன்னாரின் குழந்தைகள். அவருடைய சொத்திற்கு உரிமையாளர்கள். முதன் முதலில் பாபா குழந்தைகளை தன்னுடையவராக ஆக்குகின்றார். நாங்கள் எங்களுடையவராக ஆக்கி கொண்டோம் என்று குழந்தைகளும் கூறுகின்றார்கள். எவ்வாறு பாபாவை வெளிப்படுத்த வேண்டும் என்று குழந்தைகளுக்குத் தெரியும். நாம் நடைமுறையில் ஈஸ்வரனுடைய குழந்தைகளாக உள்ளோம். நீங்கள் ஈஸ்வரனுடைய குழந்தைகள் என்று ஒவ்வொருவரும் தெரிந்து கொண்டீர்கள். ஓ இறை தந்தையே! என்று கூறுகின்றார்கள். தந்தை என்று கூறும் போது தாயின் நினைவும் வருகின்றது. தாயும் நீயே, தந்தையும் நீயே என்று கூறுகின்றீர்கள். தந்தை வந்து குழந்தைகளுக்குப் புரிய வைக்கின்றார். நாங்கள் உங்களுடைய தாய், தந்தை நீங்கள் அறிந்து கொண்டீர்கள் இவர் எல்லையற்ற தாய், தந்தை அதே தந்தை தான் அமர்ந்து பாடம் கற்றுத் தருகின்றார். உலக சக்கரத்தின் ஆரம்பம், இடை மற்றும் இறுதியின் ரகசியத்தினைப் புரிய வைக்கின்றார். எப்போது புரிய வைக்கின்றாரோ, அப்பொழுது குழந்தைகள் மற்றவர்களுக்குப் புரிய வைக்கின்றார்கள், எவ்வாறு சிருஷ்டி சக்கரம் சுழல்கின்றது. உலகத்தின் சரித்திரம் மற்றும் பூகோளம் மீண்டும் நடைபெறுகின்றது என்பதை. உங்களுக்கு இச்சமயம் தான் ஞானம் கிடைக்கின்றது. எப்போது பழைய உலகம் அழிகின்றதோ அப்போது புதிய உலகம் ஸ்தாபனை ஆகின்றது. இப்போது உலகத்தின் சக்கரம் முடிவடை கின்றது. கலியுகம் என்ற பழைய யுகம் முடிவடைந்து, புதிய உலகம் ஆரம்பமாகின்றது. இந்த ஞானத்தினை ஆசிரியர் உங்களுக்கு கற்றுத் தருகின்றார். மாணவர்கள் மற்றவர்களுக்கு கூறுகின்றார்கள். அந்த ஆசிரியர் பாபாவாகவும் மற்றும் பரம தந்தையாகவும் உள்ளார். புதிய உலகத்தில் புதிய பாரதம் இருந்தது. அப்போது பாரதத்தில் தேவி, தேவதைகளின் இராஜ்யம் இருந்தது. ஒரே ஒரு சர்வ சக்திவானின் இராஜ்யம் இரண்டு யுகத்திலும் இருந்தது. அவர்கள் உலகத்திற்கே எஜமானர்களாக இருந்தனர். யார் பாரதவாசி ஆதிசனாதன தேவி, தேவதைகள் பாரத கண்டத்திற்கு எஜமானர்களாக இருந்தார்கள் மேலும் உலகத்திற்கே எஜமானர்களாக இருந்தார்கள். எந்த விதமான பிரிவினையும் இல்லை. கடல், ஆகாயம், காற்று, பூமி ஒரே பாரதம் அனைவற்றுக்கும் எஜமானராக

இருந்தது. உலகத்தின் படைப்பாளரின் ஜெயந்தி, பிறப்பும் கூட பாரதத்தில் தான் ஏற்படுகின்றது. பாபா கூறுகின்றார் நான் பிறப்பு, இறப்பில் வருவதில்லை. ஆத்மா கூறுகின்றது நான் ஓர் உடலை விட்ட பின் மற்றொரு உடலை எடுக்கின்றேன். பாவ ஆத்மாவிலிருந்து புண்ணியாத்மாவாக ஆகி கொண்டு இருக்கின்றேன். பாபா புரிய வைக்கின்றார் மனிதர்கள் அதிகபட்சம் 84 பிறவிகள் எடுக்கின்றார்கள்.

இந்த ஞானம் உலகத்தினருக்கு தெரியாது. பாபாவை தான் ஞானம் நிறைந்தவர், கருணைக் கடலில் என்று கூறப்படுகின்றது. முழு உலகத்தின் மீதும் கருணைக் காட்டுகின்றார். அனைவரையும் விடுதலை செய்கின்றார். நான் எவ்வாறு குழந்தைகளை விடுதலை செய்கின்றேன் என்று பாபாவே புரிய வைக்கின்றார். நான் வழிகாட்டியாகவும் இருக்கின்றேன். அமைதி தூதுவராகி அமைதியை ஸ்தாபனை செய்கின்றேன். இராஜ்யத்தையும் ஸ்தாபனை செய்கின்றேன். இச்சமயம் பாரதம் ஏழை நாடாக உள்ளது. இது எல்லையற்ற தந்தையின் ஜென்ம பூமி. ஆனால் மனிதர்கள் புரிந்து கொள்வதில்லை. இங்கு சிவனுடைய சோமநாத் கோவில் கூட உள்ளது. அங்கு சிவலிங்கம் வைக்கப்பட்டு உள்ளது. இத்தனை பெரிய உருவம் பரமாத்மாவுடையது அல்ல. நட்சத்திரத்தை போல் இருக்கின்றார். நல்லது, குருவிற்கும் சிஷ்யர்கள் உள்ளார்கள். குருமார்கள் சாஸ்திரங்களைப் பற்றி கூறுகின்றார்கள். குரு எங்களுக்கு இந்த சாஸ்திரங்கள் முதலானவைகளைக் கற்றுத் தந்தார். பனாரஸ் சென்று சாஸ்திரங்களைக் கற்றுக் கொள்கின்றனர். பிறகு அவர்கள் மற்றவர்களுக்குக் கூறுகின்றனர். வித்வான், மண்டலிகளில் பட்டங்களைப் பெறுகின்றார்கள். எவ்வாறு சரஸ்வதி போன்ற பட்டங்களை..... ஆனால் இப்போது சரஸ்வதி என்ற பெயர் மம்மாவிற்கு தான் உள்ளது, ஏனென்றால் அவர் எல்லையற்ற ஞானத்தினைக் கூறியிருக்கின்றார். அவர்கள் எல்லைக்குட்பட்ட பக்தி மார்க்கத்தின் சாஸ்திரங்களை கற்றுத்தருகின்றார். இப்போது குழந்தைகள் தெரிந்து கொண்டோம், அவர் (சிவபாபா) தான் மேலான சத்குருவாகவும் உள்ளார். உயர்ந்த தந்தையாகவும், சர்வசக்திவானாகிய தந்தை வேண்டுமல்லவா, மாயை கூட சாதாரணமானது அல்ல. அதுவும் கூட சர்வ சக்திவானாக உள்ளது. மாயை எங்கும் வியாபித்து உள்ளது. பாபா சர்வவியாபி அல்ல. அவர் மறுபிறப்பில் வருவதில்லை. பரமபிதா பரமாத்மா பிறப்பு, இறப்பில் வருவதில்லை, மனிதர்கள் புனர்ஜென்மம் எடுக்கின்றார்கள். ஆயினும் பரமாத்மாவை சர்வவியாபி என்று சொல்வது மிகவும் நிந்திப்பதாகும். அவ்வாறு நிந்தனை செய்வதால் மனிதர்கள் தூய்மை இழந்தவராகிவிடுகின்றார்கள். அச்சமயத்தில் நான் மீண்டும் வருகின்றேன். எல்லையற்ற தந்தையாகவும், ஆசிரியராகவும், சத்குருவாகவும் இருக்கின்றார். இது எந்த சாஸ்திரத்திலும் இல்லை. அனைவரையும் தூய்மையில்லாத நிலையிலிருந்து, தூய்மையாக ஆக்க கூடியவராகவும் உள்ளார். தந்தை கூறுகின்றார்: இந்த வேத சாஸ்திரங்கள் யாவுமே பக்தி மார்க்கத்தினருடையது. பக்தி மார்க்கம் பாதி கல்பம் வரை நடைபெறுகின்றது. ஞான மார்க்கம் பாதி கல்பம் வரை நடைபெறுவதில்லை. ஒரே ஒரு முறை தான் பாபா வந்து ஞானத்தைப் புரிய வைக்கின்றார். ஒரு முறை ஞானம் பிராப்தி ஆகிவிட்டால் பின்னர் 21 ஜென்மத்திற்கு அதன் பலன் இருக்கும். இந்த ஞானம் பாதி கல்பம் வரை இருக்கும் என்று கூறமுடியாது. இந்த ஞானம் மறைந்துவிடும் என்று புரிய வைக்கின்றார். அங்கு யாவரும் சத்தியில் இருப்பார்கள். அவர்களுக்கு ஞானம் தேவையில்லை. இச்சமயம் ஞானக்கடல் பாபா வந்து எவ்வளவு ஞானம் கூறுகின்றார். எதுவரை குழந்தைகள் உயிருடன் இருக்கின்றார்களோ, அதுவரை பாபாவின் ஞானத்தை கேட்டுக் கொண்டே யிருப்பார்கள். இது இனிமையான ஞானம், இறுதி வரை யோகமும் கற்றுக் கொள்ள வேண்டும். அநேக பிறவிகளின் பாவத்தின் சுமைகள் தலை மீது உள்ளது. ஒரு பிறவியின் விசயம் இல்லை. பல பிறவிகளாக ஆத்மாவில் அழுக்கு படிந்து விட்டது. ஆதலால் முற்றிலும் இருளில் வசிக்கின்றார்கள். ஆத்மா பிறப்பு எடுத்து எடுத்து அழுக்கு படிந்து எத்தனை தூய்மையற்ற தமோபிரதானமாக ஆகிவிட்டது. ஆத்மா முலாம் பூசப்பட்டது போல் ஆகிவிட்டது. அதே போல் சரீரமும் ஆகிவிட்டது. ஒரேயடியாக இற்றுப்போன நிலையை அடைந்துவிட்டது. முக்கியமாக பாரதமக்கள் மற்றும் அனைத்து தர்மத்தினரும் வரிசைப் படியே உள்ளனர்.. அனைத்து குழந்தைகளும் தாய், தந்தையை வெளிப்படுத்த வேண்டும். தாயும் நீயே, தந்தையும் நீயே என்று கூறுகின்றார்கள். தந்தையுடன், தாயும் தேவையாக உள்ளது. மனிதர்கள் ஆதாம் பிரம்மா, ஈவ் சரஸ்வதி என புரிந்துள்ளனர். உண்மையில் இது தவறு. நிராகார இறை தந்தை என்றால் தாயும் அவசியம் இருப்பார். அவர்கள் ஜெகதம்பாவை ஈவ் என்றும் கூறுகின்றார்கள். இது உண்மையில் முக்கியமான விஷயம். இந்த பிரம்மாவின் வாய் மூலமாக நிராகார் சிவபாபா கூறுகின்றார் நீங்கள் என்னுடைய குழந்தைகள். இந்த பிரம்மா தாயாக ஆகின்றார்கள். பிரஜாபிதா பிரம்மா மாதாவாகவும் உள்ளார், அவர் உயர்ந்த ஆன்மீக தந்தையாக உள்ளார். ஸ்தூல மாதா பிரம்மாவின் குழந்தை சரஸ்வதி. ஜெகதம்பாவிற்கு மிகவும் சிறப்பாக விழாக்கள் நடைபெறுகின்றது. ஜெகத்பிதா பிரம்மாவிற்கு அஜ்மீரில் விழாக்கள் நடைபெறுவதில்லை. ஜெகதம்பாவிற்கு நிறைய செய்கின்றார்கள், ஏனென்றால் தாயின் பிரபாவம் அதிகரிக்க வேண்டும். அவர்கள் கூறுகின்றார்கள் பெண்ணிற்கு கணவன் தான் குரு, ஈஸ்வரன். ஆனால் அவ்வாறு அல்ல. பாபா வந்து

கூறுகின்றார் தாய்மார்களின் பதவியை உயர்வாக்குகின்றேன். அரசாங்கமும் தாய்மார்களை முன் வைக்கின்றார்கள். அவை யாவும் ஹிம்சை, இவை அஹிம்சையான குப்தமான சேனை.

அவர்கள் வினாச காலம் விபரீதமான புத்தி கொண்டவர்கள். இது கூட நாடகத்தில் அமைந்துள்ளது. நாடகத்தை நன்றாக புத்தியில் வைத்துக் கொள்ள வேண்டும். இது எல்லையற்ற டிராமா மீண்டும் சுழல்கின்றது. குழந்தைகளுக்கு எந்த முறையில் கற்றுத் தருகின்றேனோ அதே போல் கல்பத்திற்கு பின்னரும் கற்றுத் தருவேன். அனைத்தும் டிராமா என்ற பந்தனத்தில் கட்டப்பட்டு உள்ளது. பாபா கூறுகின்றார் நானும் டிராமா என்ற பந்தனத்தில் கட்டுப்பட்டு உள்ளேன். பாரதவாசிகள் மீது மிகவும் துக்கம் உள்ளது. அடிக்கடி அவதாரம் எடுத்து விடுவிப்பேன் என்பதில்லை. நான் ஒரே ஒரு முறை தான் வருகின்றேன். வந்து அனைவரையும் முழு உலகத்திற்கு எஜமானராக ஆக்குகின்றேன். பரந்தாமத்திலிருந்து ஒவ்வொரு கல்பத்தின் சங்கமயுகத்தில் வருகின்றேன். இப்போது நீங்கள் டிராமாவின் டைரக்டர் மற்றும் முக்கியமான நடிகர்களை அறிந்து கொண்டீர்கள். எல்லைக்குட்பட்ட விஷயங்களை கூறுகின்றார், இன்னார் செல்வந்தராக இருந்தார். இங்கு உங்களுக்கு தெரியும் யார் என்னவாக இருந்தார், உலகத்தில் அனைவரையும் விட செல்வந்தர் யார்? முழு உலகத்திலும் அனைவரையும் விட மிகப்பெரிய செல்வந்தர் இலட்சுமி, நாராயணன். இவ்வாறு யார் வந்து கூறுகின்றார்கள்? பாபா குழந்தைகள் அறிந்து கொண்டார்கள் நம்மை போல் எதிர்காலத்தில் 21 ஜென்மத்திற்கு வேறு யாரும் செல்வந்தர்கள் ஆக முடியாது. நீங்கள் மிகவும் பெரிய சேவை செய்கின்றீர்கள். பாரதம் குறிப்பாக மேலும் முழு உலகத்திற்கும் சேவை செய்கின்றீர்கள். நீங்கள் தான் மீட்பு படையினர். பாரதத்தின் படகு மூழ்கி உள்ளது. இதுவும் டிராமா. பாரதத்தின் படகை யார் மீட்டெடுக்கக் கூடியவர் என்று புரிய வைக்கின்றார். சிவ சக்திகள். நீங்கள் அனைவருமே சிவ சக்திகள். பாபா கூறுகின்றார் நான் உங்களை சொர்க்கத்தின் எஜமானராக ஆக்கியிருந்தேன். மாயை தூய்மையில்லாதவர்களாக ஆக்கிவிட்டது. உங்களை மகாராஜா, மகாராணியாக ஆக்குகின்றேன். உங்களுடையது இல்லற மார்க்கம். சந்நியாசிகளுடையது துறவற மார்க்கம். அவர்களுடையது எல்லைக்குட்பட்ட சந்நியாசம். இது எல்லைக்கு அப்பாற்பட்ட சந்நியாசம். இன்றைய உலகில் பொய், ஊழல் நிறைய உள்ளது. இது மிக மோசமான நரகம். இப்போது குழந்தைகள் ஈஸ்வரிய புத்தியின் மூலம் என்னவாக ஆகின்றோம்? இப்போது நீங்கள் கூறுகின்றீர்கள் நாங்கள் சிவபாபாவிற்கு, பிரம்மா மூலமாக குழந்தையாகி உள்ளோம். பின்னர் தேவதையாக, சத்திரியர், வைஸ்யர், சூத்திரர்களாக ஆவோம். மீண்டும் ஈஸ்வரனுடைய குழந்தையாக ஆவோம். கல்பத்திற்கு முன்பு கூட ஈஸ்வரனுடைய குழந்தைகளாக இருந்தோம். பாபாவிடமிருந்து சொர்க்கத்தின் ஆஸ்தி கிடைக்கின்றது. எனவே ஸ்ரீமத்படி நடக்க வேண்டும். அவர்கள் வினாச காலத்தில் விபரீத புத்தியுடைய யாதவர் மற்றும் கௌரவர்கள். நீங்கள் வினாச காலத்தில் ப்ரீத புத்தியுடைய (அன்பான) பாண்டவர்கள், இவர்களுக்குத் தான் வெற்றியோ, வெற்றி தான் ஏற்படும். நீங்கள் குப்தமான சிவசக்தி பாரத தாய். இதில் கோப கோபியர் இருவரும் உள்ளார்கள். தாய்மார்களுக்கு புகழை ஏற்படுத்த வேண்டும். பெண்களுக்கு மிகவும் தொந்தரவு கொடுத்தீர்கள். திரௌபதியை மானபங்கம் செய்தீர்கள். கூறுகின்றார்: பகவானே என்னை மான பங்கம் செய்கின்றார்கள் காப்பாற்றுங்கள். பாபா வந்து காப்பாற்றுகின்றார். சொத்து நிறைய கிடைக்கும். உறுதிமொழி கொடுக்க வேண்டும் சிவபாபா, இனிமையான பாபா, நாங்கள் உங்களிடமிருந்து ஆஸ்தியை நிச்சயமாக அடைவோம். சிவபாபாவிடமிருந்து ஆஸ்தி பெற வேண்டும் அல்லவா! ஈஸ்வரனுடைய வழி முற்றிலும் தனிப்பட்டது என்று பாடியுள்ளார்கள். அவருக்கு தான் தெரியும் வேறு யாருக்கும் தெரியாது. இப்போது உங்களுக்கு தெரியும், குழந்தைகள் ஈஸ்வரனுடைய வழியை அறிந்து கொண்டீர்கள் அவற்றை குழந்தைகள் வெளிப்படுத்த வேண்டும். குழந்தைகளுக்கு நிரந்தரமான சுகம், சாந்தி என்ற ஆஸ்தி பாபா தருகின்றார். அல்ப காலத்தின் சாந்தி எதற்கும் உதவாது. தாய், தந்தை என்று கூறுகின்றீர்கள், அப்படியானால் குழந்தைகள் தாய், தந்தையை வெளிப்படுத்த வேண்டும். யார் தாய், தந்தை? குழந்தைகள் புரிய வைக்கின்றார்கள். இவர்கள் தான் முழு உலகத்தின் தாய், தந்தை என்று. சிவபாபா அமர்ந்து ஆஸ்தியைத் தருகின்றார். பாபாவிடமிருந்து ஆஸ்தி கிடைத்திருந்தது. இப்போது கலியுகத்தின் இறுதி, மீண்டும் கட்டாயமாக பாபாவை சந்திக்க வேண்டும். குழந்தைகள், தந்தையை வெளிப்படுத்துகின்றனர். தந்தை குழந்தைகளை வெளிப்படுத்துகின்றார். பாபா கூறுகின்றார் என்னை நினைவு செய்யுங்கள். உங்களுடைய சுமை இறங்கிவிடும். எத்தனை நேரம் நினைவு செய்தேன் என்று குறிப்பு (சார்ட்) எழுதுங்கள். நாம் எத்தனை நேரம் பாபாவை நினைவு செய்கின்றோம். நாம் தான் சிவபாபாவின் குழந்தையாகிவிட்டோமே என்று இருந்து விடக்கூடாது. உட்காரும் போது, எழுந்திருக்கும் போது, நடக்கும் போது எத்தனை சமயம் பாபாவை நினைவு செய்தேன் என்று குறிப்பு எழுத வேண்டும். நினைவு தான் முக்கியமானது. யோகத்தில் தான் தடைகள் ஏற்படுகின்றது. பாரதத்தின் புகழ் பெற்ற யோகம் என்று மகிமை செய்யப்பட்டு உள்ளது. அவர்களுடையது ஹடயோகம். இராஜயோகத்தை

தந்தைதான் கற்றுத் தருகிறார். அவர்களோ பலவிதமான யோகத்தை கற்றுத் தருகிறார்கள். அவர்களுடைய எல்லைக்குட்பட்ட சந்நியாசம். உங்களுடையது எல்லைக்கு அப்பாற்பட்ட சந்நியாசம். குடும்பத்தில் இருந்தாலும் பாபாவை மிகவும் நினைவு செய்ய வேண்டும், இறுதியில் வேறு யாருடைய நினைவும் வரக்கூடாது. ஆத்மா ஒரு பாபாவைத் தான் நினைவு செய்ய வேண்டும். அப்போது தான் பாவ கர்மங்களை (விகர்மங்களை) வெற்றி பெற முடியும். பாவ கர்மங்களை மற்ற வேறு யாருமே வெற்றி அடைய முடியாது. பாவனைக்கான பலன் அல்பகாலத்திற்காக கிடைக்கின்றது. ஆனால் தூய்மையற்ற நிலையிலிருந்து தூய்மையாக யாரும் ஆக முடியாது. பக்தியில் எத்தனை தலையை உடைத்து கொண்டாலும் (முக்திக்குச்) செல்ல முடியாது. அனைத்து குழந்தைகளுக்கும் பகவான் ஒருவர் தான். ஒரே ஒரு முறை தான் வருகின்றார். ஐயாயிரம் ஆண்டிற்கு முன்பு வந்தது போல் வந்துள்ளேன் என்று கூறுகின்றார். மீண்டும் செல்லமான குழந்தைகள் வந்து சந்திக்கின்றேன். ஆத்மா, பரமாத்மா பலகாலம் பிரிந்திருந்தன என்று பாடியுள்ளார்கள். எந்த ஆத்மாக்கள், பிரிந்திருந்தது? அவர்கள் தான் முதன் முதலாக வர வேண்டும். அநேக தர்மத்தின் அழிவு, ஒரு தர்மத்தின் ஸ்தாபனை ஆகிவிடும். பின்னர் சத்தியயுகம் ஆதிசனாதன தேவி, தேவதா தர்மத்தினர் சார்ந்தவராக ஆவார்கள், வேறு எந்த தர்மமும் இருக்காது.

இப்போது நீங்கள் செல்லமான குழந்தைகள், சுயதர்சன சக்கரதாரி. முதலில் செல்லமானவர்கள் பிறகு சுயதர்சன சக்கரதாரி என்று கூறலாம். இது தேவதைகளின் டைட்டில் என்று மனிதர்கள் கூறுவார்கள். தேவதைகளின் அலங்காரம். இது இவை யாவுமே கற்பனை என்றும் கூறுகின்றார்கள். உங்களுக்குத் தெரியும் இனிமையான மரத்திற்கு நாற்று நடப்பட்டு கொண்டிருக்கிறது. அயல்நாட்டிலும் கூட இந்த ஞானம் தரவேண்டும். உங்களுடைய சொர்க்கத்தின் இறை தந்தை யார்? அவசியம் தாயும் இருப்பார். பாபா வந்துள்ளார் சுகம், சாந்தி என்ற ஆஸ்தியை கொடுக்க. அதில் ஆரோக்கியம், செல்வம் யாவும் கிடைக்கின்றது, ஆகையால் விதிமுறையுடன் பாபாவை நினைவு செய்யுங்கள். இறை தந்தை என்று சொல்கிறார்கள், அப்படியெனில் சர்வ வியாபி என்று எப்படி சொல்கின்றனர். இது தவறாகி விடுகிறது. நல்லது.

இனிமையிலும் இனிமையான காணாமல் கண்டெடுக்கப்பட்ட செல்லமான குழந்தைகளுக்கு தாய், தந்தையான பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கியச் சாரம்:

1. விகர்மங்களை வெற்றி அடைய நடந்தாலும், காரியங்களை செய்தாலும் பாபாவை நினைவு செய்யும் பயிற்சி செய்யுங்கள். எத்தனை நேரம் நினைவு செய்தேன் என்ற குறிப்பு (சார்ட்) எழுதுங்கள்.
2. தனது ஒவ்வொரு நடத்தையின் மூலம் தாய், தந்தை மற்றும் ஆசிரியரை வெளிப்படுத்த வேண்டும். வினாசகாலத்தில் ப்ரீத (அன்பான) புத்தியாக இருக்க வேண்டும். ஆன்மீக சேவை செய்ய வேண்டும்

வரதானம்:

மலை போன்ற விஷயங்களைக் கூட ஒரு பாபா என்ற வார்த்தையின் நினைவு மூலம் பஞ்சுபோல் ஆக்கக்கூடிய சகஜயோகி ஆகுக !

சகஜயோகி ஆவதற்காக ஒரு வார்த்தையை நினைவில் கொள்ளுங்கள். என்னுடைய பாபா அவ்வளவு தான். எந்த விஷயமானாலும் வரட்டும், இமயமலையைக் காட்டிலும் பெரியதாக வேண்டுமானாலும் இருக்கட்டும், ஆனால் பாபா என்று கூறினீர்கள் என்றால் மலை கூட பஞ்சாக ஆகிவிடும். கடுகு கூட உறுதியானதாக, கடினமானதாக இருக்கிறது, ஆனால் பஞ்சு மிருதுவாக இலேசாக இருக்கிறது. அதனால் எவ்வளவு தான் பெரிய விஷயமானாலும் பஞ்சு போல இலேசானதாகி விடும். உலகிலுள்ளவர்கள் பார்த்தார்கள் என்றால் இது எப்படி ஆகும் என்று சொல்வார்கள் ஆனால் நீங்கள் கூறுவீர்கள், இது இப்படித்தான் ஆகும் என்று. பாபா என்று கூறினீர்கள், உடனே புத்தியில் இப்படி செய் என்று புத்தியில் டச் ஆகும். அதனால் எளிதாகி விடும். இதுவே சகஜயோகியின் வாழ்க்கை ஆகும்,

சுலோகன்:

அன்புக்கடலில் மூழ்கி இருங்கள் அப்போது சமீபம் (அருகாமை) சமமானவர் மற்றும் சம்பன்னம் (நிறைந்தவர்) ஆகுக என்ற வரதானி ஆகிவிடுவீர்கள்.